

हरिभूमि सीहोर भूमि फ्रंट पेज

मोपाल, मंगलवार 23 जनवरी 2024

सीहोर | नसरुल्लागंज | रेहटी | इछावर | कोठरी | श्यामपुर | शाहगंज | कालापील | जावर

04 भगवान श्रीराम की प्राण-प्रतिष्ठा होते ही खुशी से...



09 अयोध्या में प्राण प्रतिष्ठा के चलते देवास हो गया ...



खबर संक्षेप

छात्रवृत्ति व आवास एप्लाइड 31 तक

सीहोर। शैक्षणिक 2023-24 के लिए MPTAASC पोर्टल पर अनुसूचित जाति और जनजाति पोस्ट मेट्रिक छात्रवृत्ति एवं आवास एप्लाइड एवं डाटा अपलोड के लिए पूर्व में निर्धारित तिथि 31 दिसंबर 2023 से बढ़ाकर 31 जनवरी 2024 कर दी गई है। संस्था में अध्ययनरत कोई भी विद्यार्थी छात्रवृत्ति आवेदन से वंचित न रहे और अंतिम तिथि तक सभी विद्यार्थी डाटा अपलोड करें। यदि निर्धारित समय-सीमा के बाद कोई भी विद्यार्थी आवेदन करने से छूट जाता है तो इसकी संपूर्ण जवाबदारी संबंधित संस्था एवं विद्यार्थी की होगी।

गणतंत्र दिवस समारोह में होंगे सम्मानित

सीहोर। शासकीय कार्यालयों में अधिकारी एवं कर्मचारियों द्वारा उत्कृष्ट कार्य किया गया है तो शासन की महत्वपूर्ण योजनाओं के क्रियान्वयन में विशेष योगदान दिया हो ऐसे अधिकारी एवं कर्मचारियों को गणतंत्र दिवस 26 जनवरी समारोह में सम्मानित किया जाएगा। संयुक्त कलेक्टर कलेक्ट्रेट ने इस आशय का पत्र सभी विभाग प्रमुखों को भेज कर निर्देश दिए हैं कि वे ऐसे अधिकारी एवं कर्मचारी की सूची 24 जनवरी तक उपलब्ध कराएं, साथ ही ऐसे व्यक्तियों ने जो विशेष योगदान दिये हैं उसका विवरण भी भेजा जाए।

राज्य स्तरीय पुरस्कारों के लिए 25 जनवरी तक आवेदन आमंत्रित

सीहोर। महिला-बाल विकास विभाग द्वारा नारी सशक्तिकरण के लिये समाज सेवा, महिला सुरक्षा के लिए वीरता तथा साहसिक कार्यों के लिए व्यक्तिगत, संस्थागत और सामाजिक कार्यों को प्रोत्साहित करने के लिए 6 राज्य स्तरीय पुरस्कार प्रदान किए जाते हैं। विभाग ने वर्ष 2023 के इन पुरस्कारों के लिए 25 जनवरी 2024 तक आवेदन आमंत्रित किए हैं। राज्य स्तरीय पुरस्कारों में 'नारी अवंती बाई वीरता पुरस्कार' के अंतर्गत वीरता के लिए एक लाख रूपये की राशि और प्रशस्ति पत्र प्रदान किया जाएगा। समाज सेवा के लिए 'राजमाता विजयाराजे सिंधिया समाज सेवा पुरस्कार', संस्था अथवा व्यक्ति द्वारा समाज सेवा के लिए 'विष्णु कुमार पुरस्कार' के लिए एक-एक लाख रूपये और प्रशस्ति पत्र प्रदान किया जाएगा। नारी सम्मान की रक्षा के लिए 'मुख्यमंत्री नारी सम्मान रक्षा पुरस्कार' अंतर्गत राज्य स्तर पर एक लाख रूपये की राशि और जिला स्तर पर 50 हजार रूपये की राशि तथा प्रशस्ति पत्र दिया जाएगा। साहसिक कार्यों के लिए 'अरुणा शानबाग साहस पुरस्कार' में एक लाख रूपये और प्रशस्ति पत्र प्रदान किया जाएगा। पुरुष/ महिलाओं की सुरक्षा के लिए 'राष्ट्रमाता पद्मावती पुरस्कार' की श्रेणी में एक लाख रूपये के साथ प्रशस्ति पत्र प्रदान कर सम्मानित किया जाएगा।

निमोनिया से बचाव व उपचार की दी सलाह

सीहोर। बदलते मौसम में बच्चों में निमोनिया के लक्षणों की पहचान एवं उसके उपचार एवं प्रबंधन के लिए स्वास्थ्य विभाग ने आम जन को सलाह दी है कि निमोनिया के आकलन, निमोनिया का वर्गीकरण, खतरनाक लक्षणों के चिन्हों की पहचान, समुदाय आधारित निमोनिया का प्रबंधन, उपचार एवं रेफरल के संबंध में मैदानी कार्यकर्ताओं को जानकारी दी गई। स्वास्थ्य विभाग ने बताया कि बदलते मौसम में बच्चों को निमोनिया के लक्षणों की पहचान एवं उसके उपचार एवं प्रबंधन के लिए विभाग तैयार है। जिले के शहरी एवं ग्रामीण क्षेत्र की एएनएम को निमोनिया के संबंध जानकारी दी। स्वास्थ्य विभाग ने बताया कि सर्दी के मौसम में बच्चों में निमोनिया के केसेस ज्यादा पाए जाते हैं। इसे देखते हुए मैदानी स्वास्थ्य कार्यकर्ताओं को अवगत किया गया है।

आस्था, उमंग और उल्लास के साथ मनाया गया रामलला का प्राण-प्रतिष्ठा महोत्सव रामलला की प्राण-प्रतिष्ठा : राममय हुए शहर से लेकर गांव हर तरफ गूंजा जय-जय श्रीराम, मंदिरों में हुए भजन-कीर्तन



घरों, मंदिरों, प्रतिष्ठानों और शासकीय कार्यालयों दीवाली की तरह रंग बिरंगी रोशनी से सजाया गया। गांवों तथा नगरों में चल समारोह और कलश यात्राएं निकाली गईं। लाइव प्रसारण के माध्यम से बड़ी संख्या में प्राण प्रतिष्ठा समारोह में शामिल हुए नागरिक।

हरिभूमि न्यूज | सीहोर

जिला मुख्यालय सहित पूरे जिले में रामलला प्राण प्रतिष्ठा महोत्सव पूरी आस्था, उल्लास और उमंग के साथ मनाया गया। नगर सहित ग्रामीण क्षेत्रों में दीपावली जैसा माहौल था। घरों, मंदिरों, कार्यालयों और निजी संस्थानों को रंग बिरंगी आकर्षक विद्युत रोशनी से सजाया गया। रंगोली और श्रीराम पताका गांव

और नगरों को सजाया गया। भजन, राम धुन और श्रीराम के जयकारों पूरा वातावरण राममय हो गया। जिले भर में जगह-जगह लाइव प्रसारण के माध्यम से बड़ी संख्या में महिला, पुरुष, बच्चे, बूढ़े सभी वर्गों के लोग श्री रामलला प्राण प्रतिष्ठा के समारोह में शामिल हुए। जिला मुख्या स्थित सिद्ध हनुमान मंदिर नमक चौराह पर आयोजित कार्यक्रम में विधायक सुदेश राय और नगर पालिका अध्यक्ष प्रिंस राठौर, सन्नी महाजन सहित अनेक जनप्रतिनिधि व बड़ी संख्या में गणमान्य नागरिक उपस्थित थे।

प्राण प्रतिष्ठा समारोह में गूंजे जयघोष

अयोध्या में प्रधानमंत्री नरेन्द्र मोदी द्वारा भगवान श्री राम लला की प्राण प्रतिष्ठा विधि पूर्वक सम्पन्न कराने के साथ ही गांव-गांव तथा नगरों में टेलीवजन सैट तथा एलईडी में देख रहे बड़ी संख्या में नागरिकों द्वारा जय श्री राम को उदघोष से पूरा वातावरण राम मय हो गया। सभी एलईडी पर अपलक श्री रामलला की प्रतिमा को निहारते दिखे। अनेक लोग हाथ में जय श्री राम की झण्डी लगातार लहराते दिखे। कार्यक्रम स्थल पर प्रसादी वितरण किया गया। एक दूसरे का जय श्री राम के साथ

अभिव्यक्त किया और शुभकामनाएं दी। उपस्थितों में बच्चे, बूढ़े, महिला, पुरुष सभी शामिल थे।

गांव और नगरों में निकली शोभायात्रा

श्री राम लला की प्राण प्रतिष्ठा के अवसर पर एक सप्ताह पूर्व से ही अनेक धार्मिक एवं सांस्कृतिक गतिविधियां जिले में आयोजित की जा रही थी। नागरिक इन गतिविधियों में बड़ी संख्या में पूरे उत्साह के साथ शामिल हो रहे थे। सोमवार को भी जिले के अनेक गांव और नगरों में शोभा यात्रा और कलश यात्राएं निकाली गईं। शोभा यात्रा के दौरान श्री राम के जयकारों की गूंज और भजनों से पूरा वातावरण भक्तिमय और राममय हो गया था।

घर, आंगन में बनी रंगोली, घर-घर जले दीप

श्री रामलला की प्राण प्रतिष्ठा के अवसर पर बड़ी संख्या में घरों के सामने आंगन में तथा चौक-चौराहों पर रंगोली बनाई गई। महिलाएं रंगोली उसी तन्मयता के साथ बना रही थीं जैसी दीपावली के अवसर पर बनाती हैं। अनेक बालिकाओं ने रंगोली में श्री राम और सीता की आकृति बनाई तो किसी ने जय श्री राम

रंगोली से अंकित किया। सभी जगह उल्लास का वातावरण था।

जगह-जगह मंडारे और प्रसादी बांटी

श्रीरामलला प्राण प्रतिष्ठा के अवसर पर जगह जगह भंडारे एवं प्रसादी वितरण के कार्यक्रम आयोजित किए गए। बड़ी संख्या में लोग भक्तिभाव से भोजन और प्रसादी ग्रहण करते दिखे। भंडारे का लिससिला देर तक चलता रहा।

लाइव प्रसारण देख हर पल के साक्षी बनने का मिला मौकाम

टीवी- एलईडी के माध्यम से श्रीरामलला प्राण प्रतिष्ठा का लाइव प्रसारण देख रहे लोगों ने कहा कि इस पल के साक्षी बनने पर खुद को सौभाग्यशाली मानते हैं। श्रीरामलला के दर्शन करने अयोध्या जरूर जाएंगे। सिद्ध हनुमान मंदिर नमक चौराह पर प्रसारण देखने आए दीपक शर्मा, आशीष गुप्ता, राजेश, जानकी देवी ने कहा कि हमारे लिए यह बड़े सौभाग्य का क्षण है कि हम राम लला की प्राण प्रतिष्ठा होते देखा है। रामलला लंबे समय तक टैंट में रहे, अब उन्हें भव्य मंदिर में विराजित किया गया।



सीहोर। महिला मंडल द्वारा सब्जी मंडी में दीपक जलाकर मनाया उत्सव।



सीहोर। राम मंदिर प्राण-प्रतिष्ठा के अवसर पर महिलाओं ने गाए मंगल गीत।



सीहोर। नगर में चल समारोह और कलश यात्राएं निकाली गईं।



राममय हुआ कुबेरेश्वर धाम

भगवान श्रीराम के आगमन की खुशी में पूरा कुबेरेश्वरधाम राममय हो गया है। सोमवार को विठलेश सेवा समिति के तत्वाधान में यहां पर दोपहर में हजारों दीपों को प्रज्वलित कर महाआरती की वहीं करीब 50 हजारों से अधिक श्रद्धालुओं की समिति के पदाधिकारियों ने प्रसादी ग्रहण कराई। सुबह से ही यहां पर मौजूद श्रद्धालुओं ने भगवान श्रीराम और यहां पर स्थित बाबा की शीला का अभिषेक किया। अयोध्या में राम लला के विराजमान होने के मौके पर भागतव नमक पंडित प्रदीप मिश्रा के निर्देशानुसार सुबह से ही यहां पर आने वाले श्रद्धालुओं को करीब पांच विंटेनल से अधिक हलवा की प्रसादी के अलावा 10 विंटेनल से अधिक आटे की चपती और खिचड़ी आदि का वितरण किया गया। जिला मुख्यालय के समीपस्थ चित्तवालिगा हेमा स्थित निर्माणधीन मुरली मनोहर एवं कुबेरेश्वर महादेव मंदिर में रामलला प्राण-प्रतिष्ठा का झलक देखने को मिलेगा। मंदिर में अंतर्राष्ट्रीय कथा वाचक भागतव नमक पंडित प्रदीप मिश्रा के निर्देशानुसार कई कार्यक्रम कराए गए। पिछले दो दिनों से धाम पर श्रद्धालुओं के आने का क्रम शुरू हो गया था, रामलला उत्सव को लेकर मंदिर परिसर में रंग-बिरंगी रोशनी आदि की व्यवस्था की गई और दोपहर 12 बजे के बाद अयोध्या में प्राण-प्रतिष्ठा का कार्यक्रम पूरा हुआ तो यहां पर उत्साहित श्रद्धालुओं ने जोरदार आतिशबाजी और मिठाई का वितरण किया। विठलेश सेवा समिति के मीडिया प्रमोटी प्रियांशु दीक्षित ने बताया कि सोमवार को सुबह बाबा की विशेष आरती की गई और उसके पश्चात भंडारे के अलावा दीपोत्सव का आयोजन किया। गत दिनों भागतव नमक पंडित मिश्रा ने आगे संदेश में कहा कि अनेक दंग से इस दिन को मनाया जाएगा। ताकि हर व्यक्ति के मन में इस दिन के प्रति जोश और उत्साह बढ़े, इस पर काम किया जा रहा है। भगवान श्री राम हम सब के आदर्श हैं, 14 वर्ष के वनवास के बाद अयोध्या लौटने पर मनाई गई दीपावली की तर्ज पर 500 वर्षों के लंबे समय के बाद हो रही प्राण प्रतिष्ठा की खुशी में 22 जनवरी को घर-घर दीपावली मनाई जाए। श्रीराम के महत्त्व को लोगों को समझाया है। भगवान राम ने कई ऐसे महान कार्य किए हैं, जिसने सनातन धर्म को एक गौरवमयी इतिहास प्रदान किया है। सोमवार को कुबेरेश्वरधाम पर करीब 50 हजार से अधिक श्रद्धालुओं ने धाम पर उत्साह के साथ दीपावली का पर्व मनाया। इस मौके पर यहां पर आने वाले श्रद्धालुओं के लिए मंदिर समिति की ओर से समिति के पंडित विनय मिश्रा, समीर शुक्ला सहित बड़ी संख्या में सेवादायक मौजूद थे। दोपहर के बाद रात्रि को भी दीपोत्सव का पर्व आस्था और उत्साह के साथ मनाया गया।



सीहोर। गुरुद्वारा में सिख समाज ने प्रसादी का किया वितरण।



सीहोर। जगदीश मंदिर चौराहा पर भगत सिंह क्लब ने किया हलवे का वितरण



सीहोर। नगर के जनप्रतिनिधियों ने भगवान राम की उतारी आरती।

भगवान राम की प्राण-प्रतिष्ठा के अवसर पर नगर पालिका ने किया कार सेवकों का सम्मान

500 साल बाद बना अयोध्या की पावन भूमि पर भगवान राम का मंदिर: प्रिंस राठौर

हरिभूमि न्यूज | सीहोर

यह देश के लिए आत्मसम्मान की बात है, आज देश भगवान राम के मार्गदर्शन में विकास के साथ आगे बढ़ रहा है। नगर पालिका अध्यक्ष प्रिंस राठौर के द्वारा जो शहर के श्री सिद्ध हनुमान मंदिर में कार सेवकों का सम्मान अयोध्या में भगवान रामलला के विराजमान होने पर किया है। उक्त विचार शहर के नमक चौराहा स्थित कार सेवकों के सम्मान के मौके पर मुख्य अतिथि के रूप में मौजूद विधायक सुदेश

राय ने कहे। इस मौके पर कार्यक्रम के आयोजनकर्ता नगर पालिका अध्यक्ष प्रिंस राठौर सहित अन्य अतिथियों ने भगवान श्रीराम लला के प्राण-प्रतिष्ठा के अवसर पर शहर सहित आस-पास से आए कार सेवकों का फूल माला पहनाकर प्रशस्ति पत्र देकर सम्मानित किया। नपाध्यक्ष राठौर ने कहा कि यह सनातन धर्म के लिए बड़े ही गर्व का विषय है कि लंबे समय के भगवान श्रीराम का मंदिर अयोध्या की पावन भूमि पर बना है। अयोध्या में श्रीराम मंदिर प्राण प्रतिष्ठा कार्यक्रम के लाइव प्रसारण के लिए बड़ी



स्क्रीन लगाई गई थी, आयोजन स्थल पर बच्चे राम लक्ष्मण और माता शबरी के रूप में सजे थे। आयोजन स्थल पर राम भजन किया गया, पटाखे फोड़ कर जश्न मनाया गया। भक्तों के लिए प्रसाद वितरण की व्यवस्था भी की थी। श्रद्धालु मंदिर में प्राण प्रतिष्ठा का लाइव प्रसारण देखते हुए जय श्री राम के नारे लगाए। इस मौके पर भाजपा नेता सन्नी महाजन, राजकुमार गुप्ता, विजेन्द्र परमार, कमलेश राठौर, अर्जुन राठौर, राहुल राय, प्रदीप गौतम, मंगीलाल मालवीय सहित बड़ी संख्या में क्षेत्रवासी शामिल थे।

संपूर्ण नगर बना अयोध्या, हुए विभिन्न आयोजन, राम भक्तों ने जमकर की आतिशबाजी भगवान श्रीराम की प्राण-प्रतिष्ठा होते ही खुशी से झूमे भक्त, राम नाम से गूंजा समूचा नगर



मिट्टी के दीपकों से रोशन हुआ नगर

सोमवार की शाम को नगर में वास्तविक रूप से दीपावली सा नजारा दिखाई दिया। हर घर विद्युत् सज्जा व मिट्टी के दीपकों से रोशन हो रहा था। शाम से लगाकर देर रात तक जमकर आतिशबाजी हुई।

हर मंदिर में हुए धार्मिक आयोजन राम मंदिर प्राण प्रतिष्ठा महोत्सव को लेकर नगर में उत्साह चरम बिंदु पर दिखाई दिया। नगर के प्रत्येक मंदिर पर धार्मिक आयोजन सम्पन्न हुए। कहीं महाआरती तो कहीं सुंदरकांड वा मजन संख्या का आयोजन हुआ।

महिलाएं दिनभर मंदिरों में मजन कर्तव्य करती रहीं। चौक बाजार में प्राण प्रतिष्ठा होते ही सुंदरकांड व मजन संख्या प्रारम्भ हो गई। सायंकाल महाआरती व अन्नकूट का आयोजन हुआ।



नलखेड़ा में भी श्रीराम मंदिर में की भगवान की प्राण-प्रतिष्ठा

नलखेड़ा 1500 वर्ष प्राचीन मूर्ति श्रीराम मंदिर के जीर्णोद्धार उपरांत नवीन सिंहासन पर भगवान की प्राण-प्रतिष्ठा सम्पन्न हुई। नगर में स्थित मूर्ति श्रीराम मंदिर के जीर्णोद्धार उपरांत नवीन सिंहासन पर राम, लक्ष्मण एवं माता सीता की प्रतिमाओं की प्राण-प्रतिष्ठा सोमवार को सम्पन्न हुई। पंडित प्रमोद शर्मा एवं अन्य पंडितों द्वारा तीन दिवसीय प्राण प्रतिष्ठा महोत्सव के अंतिम दिन सोमवार को विधि विधान व मंत्रोच्चार के साथ प्राण प्रतिष्ठा सम्पन्न कराई। इस दौरान नगर के संतश्री सादीपेद महाराज एवं अन्य संत भी उपस्थित थे। प्राण प्रतिष्ठा के उपरांत भगवान की महाआरती हुई, जिसमें बड़ी संख्या में भक्त उपस्थित थे। महाआरती के बाद कन्या पूजन, कन्या भोज का आयोजन हुआ, जिसके बाद अन्नकूट का आयोजन किया गया। अन्नकूट में बड़ी संख्या में भक्तों ने भोजन प्रसादी ग्रहण की।



हरिभूमि न्यूज़ नलखेड़ा

जिस पल का भक्तों को बेसब्री से इंतजार था अयोध्या में भव्य मंदिर में रामलला की प्राण प्रतिष्ठा का वह पल आते ही नगर सहित ग्रामीण अंचल में भक्त खुशी से झूम उठे। जय जयकारों से आसामान गूंज उठा, जमकर आतिशबाजी की गई। मंदिरों में आरती होने लगी, घंटे घड़ियाल बजने लगे। ऐसा लगने लगा मानो संपूर्ण नगर अयोध्या बन गई हो।

सोमवार को अयोध्या में भगवान राम लला की प्राण प्रतिष्ठा सम्पन्न हुई। इस उपलक्ष्य में नगर में प्रातः भव्य प्रभातफेरी निकाली गई। जिसके बाद नगर के सभी मंदिरों में धार्मिक आयोजन प्रारंभ हो गए। भक्त प्राण प्रतिष्ठा के समय से एक घंटे पहले से ही टीवी, प्रोजेक्टर व बड़ी स्क्रीन के सामने बैठ गए। नगर के लगभग सभी मंदिरों में प्राण प्रतिष्ठा कार्यक्रम देखने के लिए टीवी स्क्रीन लगाई गई थी।

नहिलाओं ने रंगोली से सजाए घर-आंगन



सोमवार को प्रातःकाल से ही महिलाएं व बालिकाएं प्रभु श्रीराम के आगमन पर उनके स्वागत में घर आंगन सजाने में लग गई थी। नगर में लगभग प्रत्येक घर आंगन में रंगोली सजाई गई। मंदिरों में भी आकर्षक रंगोली सजाई गई। कहीं विशाल राम मंदिर तो कहीं प्रभु श्रीराम तो कहीं राम दरवार की रंगोली बनाई गई। श्री खेड़ापति हनुमान मंदिर पर बड़े बड़े बैनर लगाने के साथ ही संपूर्ण मार्ग पर रंगोली बनाई गई थी। नगर की जायसवाल कॉलोनी में भी राम भक्त परिवारों द्वारा अपने अपने-अपने घरों के आंगन में तथा सामने विभिन्न रंगों से सुंदर-सुंदर रंगोली बनाई गई तथा रंगोली को दीपों से सजाया गया।

रामलला के आगमन पर राममय रहा शिशु मंदिर

नलखेड़ा। नगर के सरस्वती शिशु मंदिर में भगवान श्रीराम के आगमन की तैयारी की गई, जिसमें आचार्य परिवार द्वारा विभिन्न रंगोलिया, तोरण द्वारा विभिन्न प्रकार से भवन को सजाया। रामलला के आगमन की तैयारी में कई छोटे-छोटे कार्यक्रम हुए। भगवान श्रीराम का परिचय छोटे-छोटे बच्चों को कराया। 22 जनवरी को भगवान श्री राम मंदिर की प्राण प्रतिष्ठा के कार्यक्रम का सीधा अयोध्या से प्रसारण नगर के दो केंद्रों गणपति चौराहा और शिवाजी चौराहे पर विद्यालय द्वारा प्रोजेक्टर के माध्यम से लाइव प्रदर्शन दिखाया गया। कई भक्तों ने भगवान राम के दर्शन किए इस पूरे कार्यक्रम में विद्यालय की नलखेड़ा शिक्षण समिति का सहयोग रहा।

नगर की बेटियों ने अयोध्या में भगवान श्रीराम के मंदिर और भक्त वीर हनुमानजी की सुंदर रंगोली को बनाया



कानड़ा। नगर के प्रसिद्ध विज्ञान माता मंदिर प्रांगण में मर्यादा पुरुषोत्तम भगवान श्रीराम की प्राण प्रतिष्ठा को लेकर 22 जनवरी को सुबह नगर की बालिकाओं ने अयोध्या में निर्मित भगवान राम के मंदिर एवं वीरभक्त हनुमान जी का रंग-बिरंगे रंगों से उनकी आकृति को ऊकेर कर एक सुंदर कलाकृति नगर की बेटियों के द्वारा की गई है, जिसे यहां दर्शनार्थ सैकड़ों लोगों ने देख कर खूब प्रशंसा की। इसी तरह नगर की नेताजी कॉलोनी में मुख्य द्वार से लेकर पूरी कॉलोनी के अंदर लगातार 21 रंगोलिया विभिन्न आकृतियों में यहां की बेटियों द्वारा बनाई गई जिन्हें रंग-बिरंगे रंगों से स्वास्तिक से लेकर विभिन्न आकृतियों से सुसज्जित किया गया है यहां भी हर कोई आने जाने वाले ने जब इसे देखा तो उनकी कलाकृति की प्रशंसा की।



बच्चों ने नगर में निकाली शोभायात्रा, ढोल-मंजीरे बजाए

हरिभूमि न्यूज़ नलखेड़ा राम मंदिर प्राण प्रतिष्ठा को लेकर नगर में नागरिकों के साथ ही बच्चों में भी अपार उत्साह दिखाई दिया। सोमवार को बच्चों ने प्रभु श्रीराम के बाल स्वरूप एवं राम दरबार के बड़े बड़े चित्र अलग अलग हाथ टेलों पर रखकर उनकी शोभायात्रा निकाली गई। इसमें बड़ी बात यह थी कि बच्चे स्वयं ढोलक एवं ढोल बजाते चल रहे थे एवं हाथ टेलों भी स्वयं चला रहे थे। जय-जय सियाराम के नारे लगाते बच्चों का उत्साह देखते ही बन रहा था। नगर के प्रमुख मार्गों से निकली इस शोभायात्रा को जिसने भी देखा वह बच्चों की आस्था व उत्साह से अभिभूत दिखाई दिया।

तहसील में पटवारी संघ ने जलाए दीप, मनाया प्राण-प्रतिष्ठा महोत्सव



हरिभूमि न्यूज़ सीहोर पटवारी संघ के तत्वाधान में शहर के तहसील कार्यालय में साफ-सफाई का आयोजन किया गया। इस मौके पर अयोध्या में हुए भगवान श्रीराम लला के प्राण-प्रतिष्ठा को लेकर क्षेत्र में उत्साह का वातावरण नजर आया। तहसील कार्यालय में स्वच्छता अभियान का आयोजन किया गया था और रंगोली बनाई। इस दौरान विधायक सुदेश राय ने भी रंगोली के पास दीप जलाए। इस मौके पर एसडीएम तनमय वर्मा, तहसीलदार भरत नायक, नायब

तहसीलदार सिद्धांत सिंह, राजस्व निरीक्षक अंकित तिवारी, आरती बिलाल, संतोष दरवार, श्रवण मांडी, पटवारी संघ के अध्यक्ष संजय राठौर, मुकेश इटावदिया, पवन यादव, राहुल तिवारी, नवनीत चौरसिया, कृष्णकांत, दिनेश मकोरिया, नीलेश यादव, शुभम रावत, नीरज जोशी, क्षमा भागत, प्रीति शर्मा, बुलबुल जैन, शोभा रघुवंशी, बबिता जैन, नीतू सोनी के अलावा जमादार विष्णु प्रसाद के अलावा कोटवार संघ आदि बड़ी संख्या में पटवारी शामिल थे। क्षेत्रवासियों का कहना है कि अयोध्या में भगवान श्रीराम की प्राण-प्रतिष्ठा समारोह 22 जनवरी को होने जा रही है। यह अवसर हम सबके लिए दीपावली की तरह है। इसी प्रकार पिछले एक सप्ताह से पूरे शहर राममय हो गया है। श्रीराम की प्राण-प्रतिष्ठा समारोह किसी त्यौहार से कम नहीं है। प्रत्येक गांव हो या नगर जहां देखें वहां केसरिया झंडों से भरा हुआ श्री रामलला की प्राण-प्रतिष्ठा के उपलक्ष्य में नित नए कीर्तमान स्थापित कर रहा है।

श्रीराम लला प्राण-प्रतिष्ठा महोत्सव को लेकर किया दीप प्रज्वलन



हरिभूमि न्यूज़ सीहोर 22 जनवरी का दिन देश के इतिहास में दर्ज हो गया। इस इतिहास का साक्षी सीहोर भी बना। सीहोर में भी श्रीराम लला प्राण-प्रतिष्ठा महोत्सव

की धूम रही। इस दौरान जहां वरिष्ठ नेता पूर्व जिला पंचायत अध्यक्ष जसपाल सिंह अरोरा ने 11 हजार दीपक जलाकर एक बार फिर से नगर में दिवाली मनाई तो अब श्रीराम लला प्राण-प्रतिष्ठा को लेकर

नगर पालिका की पूर्व अध्यक्ष अमिता अरोरा के नेतृत्व में भी उनके निवास पर दीप प्रज्वलन का कार्यक्रम किया गया। इस दौरान श्रीराम नाम की कृति बनाकर दीप प्रज्वलन किया गया तो वहीं प्रसादी



वितरण का कार्यक्रम भी आयोजित किया गया। दिन में जहां श्रीराम लला की प्राण प्रतिष्ठा की गई तो वहीं शाम को अरोरा निवास में श्रीमती अमिता अरोरा के नेतृत्व में उपस्थित लोगों के साथ में दीप प्रज्वलित किए गए।

छावनी उत्सव समिति ने निकाली प्रभात फेरी, राम नाम का किया जाप राममय हुई छावनी, राम भक्तों ने घर-घर जलाए दीप

हरिभूमि न्यूज़ सीहोर

अयोध्या में श्रीरामलला की प्राण-प्रतिष्ठा के उपलक्ष्य में छावनी सहित पूरे जिले में आस्था और उत्साह का वातावरण है। छावनी में श्रीराम राज्य स्थापना महोत्सव को लेकर शहर आस्था और उत्साह का संचार है। रविवार को छावनी उत्सव समिति के तत्वाधान में शहर के श्री सिद्ध हनुमान मंदिर से भव्य प्रभात फेरी निकाली गई थी, इसमें शामिल श्रद्धालुओं ने करीब साढ़े चार लाख से अधिक बार भगवान श्रीराम के नाम का जाप किया। प्रभात फेरी का घर-घर पुण्य वर्षा कर स्वागत किया गया। फेरी का समापन शहर के छावनी स्थित प्राचीन जगदीश मंदिर पर किया गया। इस संबंध में मिली जानकारी के अनुसार सोमवार की शाम भव्य श्रीराम राज्य रथ यात्रा शहर के प्रसिद्ध श्री सिद्ध हनुमान मंदिर से बैद-बाजे के साथ निकाली जाएगी। इसके लिए सम्पूर्ण छावनी क्षेत्र की महिलाओं को एक साथ उत्सवों में सम्मिलित रहने की प्रेरणा देते हुए सीता वाहिनी छावनी सीहोर का गठन किया गया है। जिसमें छावनी की सभी समाज की महिलाएं सम्मिलित की गई हैं। सोमवार को सायं 6 बजे से भव्य



आकर्षक राम राज्य रथ यात्रा निकलेगी। इस दिन भरत मिलाप कार्यक्रम का आयोजन भी होगा। श्रीराम राज्य स्थापना महोत्सव के दौरान छावनी राममय हो गई है। हर घर द्वार आंगन

सजाया जायेगा। हर घर में विद्युत् सज्जा, लिपाई-पुताई, दीप मालाओं की सजावट के साथ ही हर दिन रंगोली और मांडन बनाए गए हैं। तीन दिन तक उत्साह मनाया जाएगा।

जय की 104 रन की विस्फोटक शतकीय पारी की बंदौलत एकतरफा मुकाबले में एनसीसीसी ने अकिरा को 173 रन से हराया

हरिभूमि न्यूज़ सीहोर

शहर के बीएसआई मैदान पर खेली जा रही राज्य स्तरीय टी-20 क्रिकेट प्रतियोगिता के अंतर्गत सोमवार को एक मुकाबला खेला गया था, इस मुकाबले में प्रतिभाशाली क्रिकेटर जय देवनानी ने मात्र 52 गेंद पर 104 रन की विस्फोटक शतकीय पारी की बंदौलत एनसीसीसी रेंड ने अकिरा क्रिकेट टीम को 173 रन के विशाल अंतर से हराया। बीएसआई मैदान पर हुई इस रोचक मुकाबले में पहले बल्लेबाजी करने उतरे एनसीसीसी रेंड की ओर से सलामी बल्लेबाज नवीन सिंह को 42 गेंद पर 76 रन और जय देवनानी की 52 गेंद पर 104 रन की

अलावा अविनाश-अकाश ने एक-एक विकेट हासिल किया। आज होंगे दो मुकाबले डीसीपी के मीडिया प्रभारी प्रियांशु दीक्षित ने बताया कि मंगलवार को पहला मैच एनसीसीसी और पीपीसीपी के अलावा दूसरा मुकाबला डीसीपी-केकेआर के मध्य खेला जाएगा। मैच के अंत में एसोसिएशन के सचिव अतुल तिवारी, वीरु वर्मा, कमलेश पारोरे, अनुल कुशवाहा, मदन कुशवाहा, मनोज दीक्षित मामा, हेमंत चौरसिया, महेंद्र शर्मा, आशीष शर्मा आदि ने जय देवनानी को मैन आफ द मैच का पुरस्कार प्रदान किया। खिलाड़ियों में खासा उत्साह दिखा।



खाबर संक्षेप

राममय अंचल, कहीं मंडारे तो कहीं पर निकाले चल समारोह

चापड़ा। अयोध्या में निर्मित श्री राम मंदिर में हुए प्राण प्रतिष्ठा उत्सव कार्यक्रम के उपलक्ष्य में बागली तहसील अंचल पूरा राममय हो गया। सोमवार के दिन सुबह से ही प्रभात फेरिया निकल गई। इसके पश्चात भगवान श्री राम का चल समारोह निकाला गया। बागली तहसील मुख्यालय सहित नगर चापड़ा में भी यदुवंशी अहीर व्यामशाला चापड़ा अखाड़े के साथ में भव्य चल समारोह का आयोजन हुआ। पूरा नगर राम मय हो गया। सभी राम के भजनों पर झूम रहे थे। चल समारोह श्री राम मंदिर से प्रारंभ हुआ जो की मुख्य मार्ग से होते हुए पुनः मंदिर पहुंचा। जहां पर प्रभु श्री राम की महाआरती की गई। साथ ही आयोजित यज्ञ में सभी ग्रामीणों ने आहुतियां दीं। इस दौरान चल समारोह का जगह-जगह पर स्वागत हुआ। इस दौरान पूरा नगर राम मय हो गया। हर एक व्यक्ति श्री राम में रंग में रंग गया। इस दौरान बागली तहसील अंचल ग्रामीणों में भी प्रत्येक गांव में प्राण प्रतिष्ठा उत्सव के उपलक्ष्य में भव्य आयोजन हुए। खेड़ापति हनुमान मंदिर समिति द्वारा हनुमान जी का अभिषेक किया गया। साथ पूरे नगर में प्रयादी का वितरण समिति की ओर से किया गया। चल समारोह में भजन गायकर संदीप वैष्णव द्वारा गाए गए भजनों पर महिलाएं झूमते हुए नजर आए। राम मंदिर पर महा आरती के साथ चल समारोह का समापन हुआ।

निगम कार्यालय में भी मनाया महोत्सव

देवास। 22 जनवरी सोमवार को भगवान श्री रामलला के अयोध्या में प्राण प्रतिष्ठा के अवसर पर देवास नगर निगम ने 14 से 21 जनवरी तक 45 ही बाड़ों में देवालियों व मंदिर परिसर के आस पास सफाई करवाई। सोमवार के दिन निगम कार्यालय में निगम कर्मचारी चित्रकार व रंगोलीकार राजेश परमार द्वारा निगम परिसर में भगवान रामलला का रंगोली से चित्र बनाकर उत्साह के साथ प्राण प्रतिष्ठा को एक पर्व के रूप में मनाया गया। सभापति रवि जैन ने चित्रकार राजेश परमार की प्रशंसा करते हुए नगर निगम कर्मचारियों के साथ उत्सव मनाया। इस अवसर पर निगम उपयुक्त देवबाला पिपलोनीया, सहायक यंत्री इंद्रुप्रभा भारती, जगदीश वर्मा, राजस्व अधिकारी प्रदीप शास्त्री, प्रदीप पाठक, कार्यालय अधीक्षक अशोक उपाध्याय, स्थापना प्रभारी अशोक देशमुख, जनसम्पर्क अधिकारी उमेश चतुर्वेदी, सहित राघवेंद्र सैन, संजय सांगते, ताराचंद चौधरी, प्रहलाद चौहान, शेरसिंह गोहिल, ब्रजमोहन सराठे, रईस शेख, मो. सिद्दीक, नितिन नरवरिया, नारायण योगी, नारायण श्रीवास, रूपा राठौर, संजू वर्मा एवं अन्य अधिकारियों, कर्मचारियों के साथ दीप प्रज्वलित कर दीपोत्सव मनाया। प्राण प्रतिष्ठा के इस पावन अवसर पर महापौर गीता दुर्गा अग्रवाल, सभापति रवि जैन, विधायक व महापौर प्रतिनिधि दुर्गा अग्रवाल ने शहरवासियों सहित निगम परिवार को शुभकामनाएं दीं।

मंदिरों में आरती और महाप्रसादी वितरण के साथ ही शहर में दिन भर होती रही आतिशबाजी
अयोध्या में प्राण प्रतिष्ठा के चलते देवास हो गया राममय
हर तरफ गूंजा जय श्रीराम का उद्घोष, किए मंडारे



शहर सहित ग्रामीण क्षेत्रों में प्राण प्रतिष्ठा को लाइव देख भावुक हुए राममय, राम की पहली झलक देख छलके आसू

हरिभूमि न्यूज

अयोध्या में भव्य और दिव्य राम मंदिर में भगवान रामलला की प्राण-प्रतिष्ठा हो गई है। प्राण-प्रतिष्ठा का कार्यक्रम देश के साथ शहर के भक्तों ने भी लाइव देखा। जैसे ही भगवान श्रीराम की प्राण-प्रतिष्ठा हुई तो सागर जय-जय श्रीराम के जयघोषों से गूंज उठा। हर तरफ जय श्रीराम के जयकारों के साथ आतिशबाजी की गई। मंदिरों में दीप जलाकर आरती और पूजा-पाठ किया गया। भगवान श्रीराम मंदिर के अयोध्या में प्राण प्रतिष्ठा के अवसर पर कई कार्यक्रम शहर के मंदिरों में आयोजित किए गए। शहर में कई जगह बड़ी स्क्रीन लगाए गए। जिनमें अयोध्या से प्राण-प्रतिष्ठा कार्यक्रम का लाइव प्रसारण किया गया। जिसे देखने के लिए शहर के सैकड़ों भक्त पहुंचे। अयोध्या में रामलला की प्राण-प्रतिष्ठा पर शहर में दीपावली जैसा माहौल था। शुभ मुहूर्त में प्रभु श्री राम की पहली झलक देख लोगों के आंसू छलक गए। रामभक्तों ने जय श्री राम के नारे लगाए। सुबह से शहर में उत्सव जैसा नजर आ रहा। शहर भर में राम धुन, भजन और अखंड रामायण की गूंज सुनाई दी गई। मंदिरों और घरों में विशेष पूजा, सुंदर कांड सहित हनुमान चालीसा के पाठ किए गए। इससे पहले प्रभात फेरिया निकली गई। प्राण प्रतिष्ठा के साथ शहर सहित आसपास के मंदिरों में भगवान राम की उत्साह और आतिशबाजी के साथ आरती की गई। उसके पहले पुरा शहर सज-सज कर तैयार हो गया था। सुबह से भगवान राम व हनुमान मंदिरों में भक्तों की भीड़ देखने को मिली। शहर सहित आसपास के क्षेत्रों में चारों ओर धार्मिक आयोजन हो रहे। सुबह से राम मंदिरों में प्रभु श्री राम की महाआरती का दौर जारी रहा। कई जगह जमकर आतिशबाजी की गई। हर तरफ उत्साह का माहौल दिखाई दिया। कई जगह भंडारे आयोजित किए गए। कई जगह प्रसादी के रूप में मिठाई बांटी गई।

जवेरी श्री राम मंदिर में राम स्तुति

प्राचीनतम व गौरवशाली जवेरी श्रीराम मंदिर में सोमवार को अयोध्या में राम मंदिर की प्राण प्रतिष्ठा के उपलक्ष्य में व्यवस्थापक ट्रस्टी के मार्गदर्शन में राम स्तुति, आरती व दीप दर्शन का आयोजन किया गया। मंदिर में दिनभर उत्सव का माहौल रहा। मंदिर को सैकड़ों दीपकों से रोशनी के बीच भगवान का अलौकिक श्रृंगार, रंग बिरंगी के बीच फव्वारा

और रंगोली में चित्रित राम भगवान विशेष आकर्षक का केंद्र रहा। दर्शनार्थियों की लगातार भीड़ रही। भक्तगणों में बहुत उत्साह से स्तुति, आरती व दीपदर्शन में भाग लिया। स्तुति और आरती का एक समूह में तारतम्य उल्लेखनीय है। भक्तों ने सेल्फी व भगवान के फोटो लिए। नगर के गणमान्य लोगों के दर्शन और आरती की शोभा बढ़ाई। हजारों भक्तों की भक्ति ने भगवान का वैभव बढ़ाया। सम्पूर्ण वातावरण राममय हो गया।

कैलादेवी मंदिर में महायज्ञ

अयोध्या में पांच सदी बाद श्री रामलला का विशाल मंदिर और उसमें रामलला की प्राण प्रतिष्ठा के अवसर पर मां कैलादेवी मंदिर के आध्यात्मिक परिसर में मंशापूर्ण वीर हनुमान के समक्ष सीताराम महायज्ञ का आयोजन हुआ। संस्थापक मन्नुचाल गर्ग ने बताया कि 11 कुडीय सीताराम महायज्ञ यज्ञाचार्य नरेन्द्र पंडित द्वारा वैदिक मंत्रोच्चार के साथ हुआ। जिसमें मंदिर दीपक गर्ग, अनामिका गर्ग मुख्य यजमान थे। यज्ञ में कैलादेवी मंदिर उत्सव समिति के संयोजक रायसिंह सेंधव, अध्यक्ष दुर्गा अग्रवाल एवं समिति के अनेक पदाधिकारी जोड़े सहित बैठे। लगभग 51 जोड़ों द्वारा आहुति दी गई। समय समय पर भक्तगणों ने भी आकर आहुतियां दीं। यज्ञ में सुंदरकांड की प्रत्येक चौपाई एवं हनुमान चालीसा की चौपाई की मंत्रोच्चार के साथ आहुति दी गई। मंदिर प्रांगण में 2 करोड़ 71 लाख 11 हजार रामनाम लिखी पत्रियों का पूजन किया गया। उक्त पत्रियों अयोध्या रामलला मंदिर पहुंचाई जाएगी। भगवान रामलला के बाल स्वरूप को भव्य रंगोली में दर्शाया गया। दोपहर 12 बजे रामलला की सामूहिक महाआरती की गई जिसमें हजारों महिला पुरुष सम्मिलित थे। पश्चात गंगाजल एवं प्रसाद वितरण किया गया। संस्थापक मन्नुचाल सुंदरकांड का पाठ किया गया। भंडारे में हजारों भक्तों ने प्रसादी ली। कैलादेवी मंदिर में रामलला की प्रतिष्ठा को लेकर भक्तों में बहुत ही उत्साह देखा गया। इस अवसर पर राजेश व्यास, चेतन उपाध्याय, देवेन्द्र बंसल, अजबसिंह ठाकुर, रमेश महाजन, गणेश पटेल आदि विशेष रूप से उपस्थित थे।

सजाया फूल बंगला

भगवान श्रीराम की अयोध्या में प्राण प्रतिष्ठा के अवसर पर आवास नगर स्थित दुर्गा माता मंदिर में हवन-पूजन के साथ महाआरती की गई। मंदिर परिसर में प्राण प्रतिष्ठा का सीधा प्रसारण बड़ी स्क्रीन के माध्यम से किया गया। सीधा प्रसारण देखकर हजारों की संख्या में श्रद्धालु इस ऐतिहासिक प्राण प्रतिष्ठा के साक्षी बने। प्राण प्रतिष्ठा अवसर पर श्रद्धालु भाव-



विभोर नजर आए। दुर्गा माता मंदिर में पिछले कई दिनों से श्रद्धालु इस महा आयोजन की तैयारी कर रहे थे। सोमवार को सुबह से ही मंदिर में विशेष अनुष्ठान प्रारंभ हुए। मंदिर में फूल बंगला सजाया और छप्पन भोग लगाया गया। मंदिर समिति ने अयोध्या से प्राण प्रतिष्ठा के सीधे प्रसारण की व्यवस्था बड़ी स्क्रीन पर की। श्रद्धालुओं की बैठक व्यवस्था के लिए कुर्सियां लगाई गईं। सीधा प्रसारण देखते हुए कई श्रद्धालु भाव विभोर हो उठे। जय-जय श्रीराम के जयकारे भी पूरे कार्यक्रम में गूंजते रहे। प्राण प्रतिष्ठा का कार्यक्रम पूर्ण होने पर महाआरती की गई। इसके बाद महाप्रसाद का वितरण हुआ। उत्साह के साथ श्रद्धालुओं ने आतिशबाजी की। शाम को मंदिर में सुंदरकांड का पाठ हुआ एवं बड़ी संख्या में दीप प्रज्वलित किए गए। इस अवसर पर विधायक एवं महापौर प्रतिनिधि दुर्गा अग्रवाल ने संबोधित करते हुए कहा अयोध्या में विराट मंदिर में रामलला की प्राण प्रतिष्ठा का यह अवसर सौभाग्य से प्राप्त हुआ है। यह ऐतिहासिक दिवस है। इस अवसर पर महापौर गीता दुर्गा अग्रवाल, देवेन्द्र बंसल, कैलाश दशोरे, मुकेश चौहान, सत्यनारायण पटेल, विनोद भावसार, विपुल अग्रवाल, मुकुल अग्रवाल, देवकरण शर्मा, राकेश सोलंकी, जितेंद्र जायसवाल, शुभम शर्मा, गजेंद्र पटेल, निखिल वरमेया, सतीश अग्रवाल, ओमप्रकाश उपाध्याय, महेशजी, बलवंतसिंह बैस सहित बड़ी संख्या में श्रद्धालु उपस्थित थे।

रामद्वारा में मनाया प्राण प्रतिष्ठा उत्सव

अयोध्या में श्री राम जी की प्राण प्रतिष्ठा का उत्सव श्री राम द्वारा में मनाया गया। महेश सोनी ने बताया कि श्री रामद्वारा राम मंदिर में सोमवार को उत्सव उल्लास पूर्वक मनाया गया। प्रातः काल मंदिर में संत राम सुमिरन, बाल संत पुनीत राम ने रामचरित मानस एवम हनुमान चालीसा का पाठ किया गया। दोपहर 12.30 पर मंदिर में महा आरती की गई। इस अवसर पर विजयवर्गीय समाज जन दारा बाल रूप में राम सीता लक्ष्मण और हनुमान जी की आरती भी की गई। सभी भक्त जनों ने राम भगवान के भजन गाए, एवम भाव विभोर होकर नृत्य प्रस्तुत किया। प्रसाद के साथ राम नाम लिखने की पुस्तिका की वितरित की गई। सभी भक्त जनों ने मंदिर में अयोध्या से लाइव प्रसारण भी देखा।

जिला जेल में दीपोत्सव का आयोजन

जेल अधीक्षक जिला जेल देवास हिमानी मनवारे ने बताया कि अयोध्या में प्रभु श्री राम की प्राण प्रतिष्ठा के उपलक्ष्य में जिला जेल में राम नाम की श्रृंखला बनाकर 3100 दीप प्रज्वलित कर श्री राम नाम का उद्घोष किया गया एवं महिला बंदियों द्वारा प्रभु श्री राम की रंगोली बनाकर दीप जलाए गए।



ममोरी में ऐतिहासिक शोभा यात्रा के साथ महाआरती और मंडारे का आयोजन किया गया
ममोरी में बने मंदिर में राधा-कृष्ण की मूर्ति की स्थापना

हरिभूमि न्यूज

राममय वातावरण में हर घर उत्साह है। जिसके चलते हर घर दीपक लगाए गए रंगोली सजाई गईं। मंदिरों में लाइटिंग लगाई गई। घरों को सजाया गया ऐसा ऐतिहासिक दिन पहली बार देखने को मिला। ऐतिहासिक शोभा यात्रा निकाली गई। सुबह 9 बजे ममोरी फाटा से शोभायात्रा की शुरुआत हुई। हनुमान मंदिर तक हजारों की संख्या में महिलाएं भगवा सड़ी पहनकर शोभायात्रा में शामिल हुईं। बच्चे, युवा, महिला पुरुष सभी शोभा यात्रा में शामिल हुए। शोभायात्रा में बने राम लक्ष्मण सीता बने रिषिका, दिशा, खुशबू एवं हनुमान बने दिव्यांस आकर्षण का केंद्र बिन्दु बने रहे। खुली ट्राली में उन्हें बिठाया गया। दूसरी ट्राली में भगवान राधा कृष्ण की मूर्ति को भी नगर भ्रमण कराया गया। शोभा यात्रा हनुमान मंदिर से अंबिका मंदिर, गांधी चौक, नर्सिंग मंदिर, अयोध्या बस्ती होकर वापस अंबिका मंदिर होते हुए श्री कृष्ण मंदिर पहुंची। युवा, माता, बहने उत्साह से झूम उठे। शोभा यात्रा का कई परिवारों ने फूल बरसाकर स्वागत किया। कृष्ण मंदिर में पंडित सुनील पाठक ने भगवान का अभिषेक करवाकर यज्ञ किया। यज्ञ में सात जोड़ों ने भाग लिया। शोभा यात्रा जैसे ही कृष्ण मंदिर



पहुंची, वहां पर यज्ञ पूर्णाहुति के बाद हजारों की संख्या में भगवान श्री राम की महाआरती की गई। इसके बाद प्रसाद वितरण किया गया। फिर महाभंडारे का आयोजन हुआ। जिसमें सभी वर्ग के बच्चों युवा माता बहनों पुरुषों ने भोजन प्रसाद ली। शाम 5 बजे तक हजार लोगों ने भंडारे में प्रसाद ग्रहण की श्री राम जी की स्थापना के समय ही देव महाराज के मंदिर में भगवान राधा कृष्ण

भगवान की स्थापना की गई एवं कलश भी चढ़ाया गया। समिति के सदस्य मदनलाल, देवकरण परमार, बद्रीलाल पवार ने बताया कि 15 वर्ष पहले एक दान दाता मूर्ति लाए थे, लेकिन स्थापना का संयोग नहीं बन पा रहा था आज अयोध्या में रामलाल की स्थापना के साथ ही ममोरी में विधि-विधान से देवमहाराज के मंदिर में भगवान राधा कृष्ण मूर्ति की स्थापना की गई एवं हवन भी कराया गया।



जिसमें मूर्ति स्थापना की बोली समंदर चौहान ने 81 हजार में ली। महाआरती की बोली दिनेश बडोदिया ने 62 हजार में ली और आरती, कलश स्थापना की बोली विक्रम मालवीय पडियार ने 52 हजार 500 में ली। भगवान को मुकुट पहने की बोली 30 हजार में बडोदिया ने ली इसके पश्चात प्रसाद वितरित की गई।

आरोपियों की गिरफ्तारी को लेकर बिरसा ब्रिगेड ने एसडीओपी को दिया ज्ञापन



की गिरफ्तारी की मांग की गई है। ब्रिगेड के बर सिंह सिंह, मुकेश बामनिया ने बताया है कि शिक्षा के मंदिर में यह कार्य निंदनीय है। इन आरोपियों द्वारा अन्य बालिकाओं के साथ भी गलत व्यवहार किया गया है, ऐसे आरोपियों को सलाखों के पीछे होना चाहिए। आरोपियों की गिरफ्तारी की मांग को लेकर सभी समाजजनों ने एकत्रित होकर एसडीओपी कार्यालय पहुंचकर ज्ञापन दिया है। इस दौरान जगदीश, प्रकाश मकवाना, अजय मोर्य, राहुल कोरकू, अनिल, दिनेश आदि उपस्थित रहे।

राम नाम में डूबा शहर, श्री राम के जयकारों से गूँजा नगर, जगह-जगह मंदिरों में किए आयोजन



मंडारे, भजन कीर्तन, महाआरती, सुंदरकांड, हनुमान चालीसा का हुआ पाठ। मिठाई खिलाकर आतिशबाजी कर एक दूसरे को दी बधाई



हवन-पूजन के साथ किए मंडारे



खाचरोद। सोमवार को अयोध्या में भगवान श्री राम के प्राण प्रतिष्ठा समारोह के पावन पर्व पर ग्राम खाचरोद सहित आसपास के सभी ग्रामीण क्षेत्र रामपुर, रोल गांव, छाप, बरदाटी, बड़कोला, अवंली खेड़ा आदि गांव में हवन पूजन व मंडारे का आयोजन किया गया। वहीं सभी गांव में ऐतिहासिक जुलूस निकल गए। ग्राम खाचरोद में राम, लक्ष्मण, जानकी को रथ पर सवार कर कर बैड बाजा के साथ जुलूस निकाला गया। जो ग्राम के राम मंदिर से शुरू होकर ग्राम के प्रमुख मार्गों से होता हुआ राम मंदिर पहुंचकर भगवान राम लाल की आरती की गई। आरती के बाद प्रसाद वितरण की गई। इस मौके पर बड़ी संख्या में ग्राम के सभी भक्तजन उपस्थित थे।

हरिभूमि न्यूज आष्टा

अयोध्या में श्री राम प्राण प्रतिष्ठा महोत्सव का पूरा विश्व साक्षी बना शुभ घड़ी में आज प्राण प्रतिष्ठा हुई और पूरे देशवासियों ने श्री राम के अद्भुत अलौकिक दर्शन किए, इस अवसर पर शहर सहित ग्रामीण अंचलों के सभी मंदिरों में विशेष आयोजन किए गए थे प्राण प्रतिष्ठा महोत्सव के दिन विभिन्न सामाजिक संगठनों, हिंदू संघटनों ने बंडारे प्रसादी का वितरण भी किया। शहर में सोमवार को एक अलग ही नजारा दिखाई दे रहा था शहर केसरिया रंग में रंगा हुआ नजर आ रहा था ध्वज और पताका है लहरा रही थी सुबह सभी ने अपने घरों के सामने आकर्षक रंगोली भी बनाई। अयोध्या में राम मंदिर प्राण प्रतिष्ठा सोमवार को शुभ घड़ी में हुई इस अवसर पर आष्टा शहर सहित ग्रामीण अंचलों के मंदिरों में दिनभर सुंदरकांडज हनुमान चालीसा का पाठ, महा आरती के साथ विभिन्न आयोजन हुए और प्रसादी का वितरण किया गया। शहर के बुधवार स्थित श्री राम मंदिर में सुबह से ही एक अलग ही नजारा था राम मंदिर को भव्य सजाया गया था पूरा केसरिया रंग में नजर आ रहा था श्री राम प्राण प्रतिष्ठा महोत्सव पर श्री राम मंदिर में भी हनुमान चालीसा, महा आरती, भजन कीर्तन का आयोजन किया गया था जिसमें शहर वासी शामिल हुए। जैसे तो शहर का अधिकांश क्षेत्र ध्वज और पताका से लहरा रहे थे। अयोध्या में श्रीराम प्राण प्रतिष्ठा महोत्सव के अद्भुत अलौकिक दर्शन के लिए शुभ घड़ी में सोमवार को 12:30 बजे श्री राम मंदिर में भी हनुमान चालीसा, महा आरती और भजन कीर्तन के आयोजन किया गए थे लोग यहां पर भजन में मंत्र मुक्त होकर नाच रहे थे भजन में खुद क्षेत्रीय विधायक गोपाल सिंह इंजीनियर, नगर पालिका अध्यक्ष प्रतिनिधि राय सिंह मेवाडा, समाजसेवी अनेखी लाल खंडेलवाल, आरएसएस प्रमुख गोपाल दास राठी, नगर मंडल अध्यक्ष भाजपा अतुल शर्मा, पूर्व भाजपा जिला अध्यक्ष ललित नागोरी, विनीत सिंगी, पंकज नाकोड़ा सहित बड़ी संख्या में नागरिक उपस्थित रहे। शहर के पार्वती तट स्थित प्राचीन शंकर मंदिर में भी श्री राम प्राण प्रतिष्ठा महोत्सव के अद्भुत समय पर विभिन्न आयोजन किए गए भगवान भोलेनाथ को विशेष श्रुंगार किया गया और भगवान राम के रूप में दर्शन करवाया महाआरती के साथ यहां पर प्रसादी का वितरण किया गया मंदिर में अभिषेक भी किया गया इस अवसर पर क्षेत्रीय विधायक गोपाल सिंह इंजीनियर, महंत हेमंत गिरी, राजेश्वर बाबा, शंकर मंदिर प्रबंधन समिति के अध्यक्ष सुदीप जायसवाल, आरएसएस प्रमुख गोपाल दास राठी, मुकेश ताम्रकार सहित बड़ी संख्या में भक्तगण मौजूद रहे। वहीं शहर के खेड़ापति



हनुमान मंदिर पर भी भजन कीर्तन के साथ विशाल बंडारे का आयोजन किया गया जो सुबह से लेकर शाम तक चलता रहा शहर के सब्जी मंडी स्थित चित्रगुप्त मंदिर, बड़ा बाजार स्थित गणेश मंदिर, काछीपुरा स्थित राधा कृष्ण मंदिर, राठौर मंदिर, श्रीराधा कृष्ण मंदिर बुधवार, श्री राम मंदिर बुधवार, बुधवार स्थित गुरुद्वारा, जैन मंदिर, बाबा रामदेव मंदिर साई कॉलोनी, श्री बाबा रामदेव मंदिर गल चौराहा, लक्ष्मी मंदिर गंज चौराहा, मंडी स्थित हनुमान मंदिर लक्ष्मी मंदिर, खेड़ापति मंदिर, खेड़ापति मंदिर तालाब सहित शहर के सभी मंदिरों में महा आरती के साथ ही अनेक आयोजन किया गए थे। वहीं श्री राम मंदिर बुधवार और बुधवार ग्रुप ने बंडारे का आयोजन किया तो खेड़ापति हनुमान मंदिर पर भी विशाल बंडारे का आयोजन किया गया जहां हजारों की संख्या में श्रद्धालु भोजन प्रसादी लेने पहुंचे। वहीं काछीपुरा के श्री राधा कृष्ण मंदिर में भगवान का अभिषेक कर आरती की गई तो महिलाओं ने भजन कीर्तन कर भगवान की भक्ति में लीन हुए। इस दौरान पूर्व माखन कुशवाहा, कैलाश कुशवाहा, पटेल मनोज पटेल, अशोक कुशवाहा सहित बड़ी संख्या में श्रद्धालु मौजूद रहे। सुबह से महिलाओं, युवतियों ने अपने घरों के आगे सुंदर सुंदर आकर्षक रंगोली बनाई तो राष्ट्रीय स्वयंसेवक संघ सदस्यों ने सब्जी मार्केट चौराहे पर निकलने वाले लोगों को तिलक लगाकर प्राण प्रतिष्ठा की बधाई दी। वहीं बस स्टैंड पर व्यापारियों ने हनुमान चालीसा का पाठ किया। कनौद रोड स्थित एकसीलेंस स्कूल में एक्स आर्मी संगठन के प्रदेश अध्यक्ष संतोष शर्मा ने सुंदरकांड का आयोजन किया जिसमें स्थानीय लोगों के अलावा छात्र शामिल हुए, शहर के जैन समाज के लोगो ने पुरानी सब्जी मंडी में प्राण प्रतिष्ठा बंधाई देते हुए नजर आए। इस दौरान सामाजिक संगठन के कार्यकर्ताओं, स्वयंसेवी संस्थाओं ने जगह-जगह प्रसादी वितरण का कार्यक्रम भी रखा। जहां पूरे देश में अयोध्या में रामलला की प्राण प्रतिष्ठा को लेकर काफी उत्साह देखा गया तो वहीं शहर की नगर पालिका भी इस ऐतिहासिक पल में अपनी सेवाएं देते हुए नजर आई जहां सुबह से पूरे नगर की सफाई व्यवस्था संचालित हुए स्वच्छ और साफ रखा गया तो भापाल नाके पर 51 फिट का भगवा ध्वज लगाया गया वहीं नगर पालिका के मुख्य द्वार पर रंगोली बनावट 51 दीपक लगाए गए। इस दौरान मुख्य नगर पालिका अधिकारी राजेश सक्सेना, मनीष श्रीवास्तव, कुलदीप सोनी, रोहित सोनी, पार्वती शर्मा, अरुण श्रीवास्तव सहित सफाई कर्मी मौजूद रहे।



पटवारी संघ ने की तहसील परिसर में सफाई, सजाई रंगोली

सीहोर। अयोध्या के मंदिर में रामलला की प्राण-प्रतिष्ठा के इस ऐतिहासिक पावन मौके पर तमाम मंदिरों के साथ-साथ शासकीय कार्यालयों में भी साफ-सफाई के लिए प्रशासन ने मुहिम छेड़ी है। शनिवार को पटवारी संघ के तत्वाधान में शहर के तहसील कार्यालय में साफ-सफाई का आयोजन किया गया। इस मौके पर अयोध्या में होने वाले भगवान श्रीराम लला के प्राण-प्रतिष्ठा को लेकर क्षेत्र में उत्साह का वातावरण है। इस क्रम में तहसील कार्यालय में स्वच्छता अभियान का आयोजन किया गया था और रंगोली बनाई। इस मौके पर एसडीएम तनमय वर्मा, तहसीलदार भरत नायक, नायब तहसीलदार सिद्धांत सिंह, राजस्व निरीक्षक अंकित तिवारी, आरती बिलाल, संतोष दरवार, श्रवण मांझी, पटवारी संघ के अध्यक्ष संजय राठौर, मुकेश इटावदिया, पवन यादव, राहुल तिवारी, नवनीत चौरसिया, कृष्णकांत, दिनेश मकोरिया, नीलेश यादव, शुभम रावत, नीरज जोशी, क्षमा भगत, प्रीति शर्मा, बुलबुल जैन, शांभा रघुवंशी, बबिता जैन, नीतू सोनी के अलावा जमादार विष्णु प्रसाद के अलावा कोटवार संघ आदि बड़ी संख्या में पटवारी शामिल थे। क्षेत्रवासियों का कहना है कि अयोध्या में भगवान श्रीराम की प्राण-प्रतिष्ठा समारोह 22 जनवरी को होने जा रही है। यह अवसर हम सबके लिए दीपावली की तरह है। इसी प्रकार पिछले एक सप्ताह से पूरे शहर राममय हो गया है। श्रीराम की प्राण-प्रतिष्ठा समारोह किसी त्यौहार से कम नहीं है। प्रत्येक गांव हो या नगर जहां देखां वहां केसरिया झंडों से भरा हुआ श्री रामलला की प्राण-प्रतिष्ठा के उपलक्ष्य में नित नए कीर्तमान स्थापित कर रहा है।



हिउस के साथ ग्रामीणों ने निकाला चल समारोह



सिद्धिगंज। हिंदू उत्सव समिति और समस्त ग्राम वासियों द्वारा अयोध्या में राम मंदिर निर्माण होने पर मूर्ति की प्राण प्रतिष्ठा होने पर समस्त ग्राम वासियों द्वारा ग्राम के मुख्य मार्ग से होते हुए विशाल चल समारोह बड़े उत्साह के साथ बैड बाजे कीजे के साथ नाचते गाते बड़े धूमधाम से निकला गया। चल समारोह हनुमान मंदिर से प्रारंभ होकर बड़ा बाजार, चमन चौराहा, पुराना थाना रोड, बस स्टैंड, प्राचीन बगवाई माता मंदिर, छोटा बाजार होता हुआ हनुमान मंदिर पहुंचा। जहां पर महा आरती का आयोजन किया गया। वहीं चल समारोह में बड़ी संख्या में ग्रामीण उपस्थित रहे। ग्राम के राम मंदिर खाती मोहल्ला व गाड़ी राम मंदिर, कृष्ण मंदिर चमन चौराहा, राम मंदिर हगली चोक सहित अन्य मंदिरों का पूजा अर्चना कर बंडारे का आयोजन किया गया। ग्रामीणों द्वारा बड़े धूमधाम से चल समारोह निकाला गया।

अयोध्या में श्री राम मंदिर प्राण प्रतिष्ठा को लेकर निकाली शोभा यात्रा नगर के सभी मंदिरों में किए आयोजन, जलाए दीप



हरिभूमि न्यूज एयामपुर
विगत सात दिनों से पूरे देश के सनातनियों के मन मस्तिष्क में अपार उत्साह के साथ-साथ नगर श्यामपुर में और उसके आसपास के क्षेत्रों में भी भव्य श्री राम मंदिर के प्राण प्रतिष्ठा के दिन जगह-जगह विशाल शोभा यात्रा का

आयोजन किया गया श्री राम मंदिर माता चौक से शुरू होकर विशाल सनातनियों की शोभायात्रा नगर में निकाली गई। जिसमें घोड़ा बग्गी ढोल धमाकों के साथ श्री राम की संजीव झांकी के साथ हजारों की संख्या में भव्य और विशाल शोभायात्रा का आयोजन किया गया जिसमें दिव्य ज्योति संस्थान के स्वामी गुरु



महादेवा महाराज, श्री राम मंदिर के रखरख श्री राम के जय घोष के नारे लगाते हुए जो की नगर के प्रमुख भागों से होते हुए चोपड़ा वाले हनुमान मंदिर से होते हुए श्री राम मंदिर पाटीदार मोहल्ले में समापन हुआ जिसमें हजारों की संख्या में भगवा वस्त्र पहने हुए हिंदू समाज के लोग श्री राम के भजनों पर झूमते

हूए प्राण प्रतिष्ठा दिवस पर भगवा ध्वज हाथ में रखकर श्री राम के जय घोष के नारे लगाते हुए शोभायात्रा में हजारों युवा जन शामिल हुए। जगह-जगह मंदिरों पर विद्युत साज सजा के साथ-साथ सुंदरकांड पाठ का आयोजन किया गया महिलाओं ने नाच गाकर श्री राम के आगमन का स्वागत उत्साह से मनाया गया।

जय-जय श्रीराम के जयकारों के साथ अहमदपुर में निकाली कलश यात्रा

हरिभूमि न्यूज दोराहा/अहमदपुर

अयोध्या में रामलला मन्दिर में प्राण-प्रतिष्ठा महोत्सव के अवसर पर सीहोर जिले के अहमदपुर में कलश यात्रा निकाली गई इस दौरान बड़ी संख्या में रामभक्त व मातृशक्तियां मौजूद रही। कलश यात्रा में भगवान श्री खेड़ापति हनुमान मंदिर तक कलश यात्रा निकाली गई। जहां कलश यात्रा के समापन के बाद हवन-पूजन एवं महाप्रसादी बंडारा का आयोजन किया गया। इस दौरान बड़ी संख्या में रामभक्त व मातृशक्तियां मौजूद रही। वहीं ग्राम अहमदपुर में निकाली गई कलश यात्रा का सामाजिक संगठनों द्वारा पुष्प वर्षाकर भव्य



स्वागत किया। ढोल-बाजे पर रामभक्त राममय नजर आए। इसके अलावा पूरा गांव रामभक्ति में मय हो गया। घरों पर रामभक्तों द्वारा झूड़े लगाए गए। शोभा यात्रा के दौरान सुबह 9:00 बजे से दोपहर 2:00 तक पूरा बाजार बंद रहा एक दिन पूर्व ही में बाजार को भगवा ध्वज से सजाया गया शोभा यात्रा के दौरान सोमवार को सभी व्यापारियों ने अपने-अपने प्रतिष्ठान बंद रखे, वहीं शोभा यात्रा में पूरा कस्बा भक्ति के रंग में डूब गया, शोभा यात्रा नगर के विभिन्न मार्गों से होकर गुजरी हनुमान मंदिर पर बंडारे का आयोजन भी किया गया जिसमें बड़ी संख्या में लोग शामिल हुए।